

षट्खण्डागम ग्रंथ पूजा

—लेखिका—

प्रज्ञाश्रमणी आर्यिका श्री चन्दनामती माताजी

“गणिनीप्रमुख श्री ज्ञानमती माताजी आर्यिका दीक्षा
स्वर्ण जयंती महोत्सव वर्ष” के अन्तर्गत प्रकाशित



— प्रकाशक —

दिगम्बर जैन त्रिलोक शोध संस्थान

जम्बूद्वीप-हस्तिनापुर (मेरठ) उ.प्र.

फोन नं. - (01233) 280184, 280236

द्वितीय संस्करण	आषाढ़ वदी 2	मूल्य
4400	13 जून 2006	5/-

दिगम्बर जैन त्रिलोक शोध संस्थान द्वारा संचालित

वीर ज्ञानोदय ग्रन्थमाला

इस ग्रन्थमाला में दिगम्बर जैन आर्षमार्ग का पोषण करने वाले हिन्दी, संस्कृत, प्राकृत, कन्नड़, अंग्रेजी, गुजराती, मराठी आदि भाषाओं के न्याय, सिद्धान्त, अध्यात्म, भूगोल-खगोल, व्याकरण आदि विषयों पर लघु एवं बृहद् ग्रंथों का मूल एवं अनुवाद सहित प्रकाशन होता है। समय-समय पर धार्मिक लोकोपयोगी लघु पुस्तिकाएं भी प्रकाशित होती रहती हैं।

—: संस्थापिका एवं प्रेरणास्रोत —:

गणिनीप्रमुख आर्यिकाशिरोमणि श्री ज्ञानमती माताजी

—: मार्गदर्शन —:

प्रज्ञाश्रमणी आर्यिका श्री चन्दनामती माताजी

—: निर्देशन —:

पीठाधीश्वर क्षुल्लकरत्न श्री मोतीसागर जी महाराज

—: सम्पादक —:

कर्मयोगी ब्र. रवीन्द्र कुमार जैन

सर्वाधिकार प्रकाशकाधीन

कम्पोजिंग-ज्ञानमती नेटवर्क

जम्बूद्वीप-हस्तिनापुर (मेरठ) उ.प्र.



षट्खण्डागम ग्रंथ पूजा

—स्थापना (शंभु छंद) —

जिनशासन का प्राचीन ग्रंथ, षट्खंडागम माना जाता।
प्रभु महावीर की दिव्यध्वनि से, है इसका सीधा नाता।।
जब द्वादशांग का ज्ञान धरा पर, विस्मृत होने वाला था।
तब पुष्पदंत अरु भूतबली ने, आगम यह रच डाला था।।।।

—दोहा—

षट्खंडागम ग्रंथ की, पूजन करूँ महान।

मन में श्रुत को धार कर, पा जाऊँ श्रुतज्ञान।।2।।

ॐ ह्रीं श्रीषट्खंडागमसिद्धान्तग्रंथराज! अत्र अवतर
अवतर संवौषट् आह्वाननं।

ॐ ह्रीं श्रीषट्खंडागमसिद्धान्तग्रंथराज! अत्र
तिष्ठ तिष्ठ ठः ठः स्थापनं।

ॐ ह्रीं श्रीषट्खंडागमसिद्धान्तग्रंथराज! अत्र मम
सन्निहितो भव भव वषट् ।

—अष्टक —

(तर्ज —मैं चंदन बनकर.....)

हम पूजा करने आए, सैद्धान्तिक ग्रंथों की।

हम थाल सजाकर लाए, हैं आठों द्रव्यों की।।टेक.।।

ज्ञानामृत पीने से, भव बाधा नशती है।

हम जल की झारी लाए, त्रयधारा करने को।।हम.।।1।।

ॐ ह्रीं श्रीषट्खंडागमसिद्धान्तग्रंथेभ्यः जन्मजरामृत्यु-
विनाशनाय जलं निर्वपामीति स्वाहा।

हम पूजा करने आए, सैद्धान्तिक ग्रंथों की।

हम थाल सजाकर लाए, हैं आठों द्रव्यों की।।टेक.।।

चन्दन की शीतलता तो, कुछ क्षण ही रहती है।
 शाश्वत शीतलता हेतु, श्रुतपूजन कर लूँ मैं॥हम॥१२॥
 ॐ ह्रीं श्रीषट्खंडागमसिद्धान्तग्रंथेभ्यः संसारतापविनाशनाय
 चंदनं निर्वपामीति स्वाहा।
 हम पूजा करने आए, सैद्धान्तिक ग्रंथों की।
 हम थाल सजाकर लाए, हैं आठों द्रव्यों की॥टेक॥
 श्रुतवारिधि में रमने से, अक्षय पद मिलता है।
 हम अक्षत लेकर आए, श्रुत पूजन करने को॥हम॥१३॥
 ॐ ह्रीं श्रीषट्खंडागमसिद्धान्तग्रंथेभ्यो अक्षयपदप्राप्तये
 अक्षतं निर्वपामीति स्वाहा।
 हम पूजा करने आए, सैद्धान्तिक ग्रंथों की।
 हम थाल सजाकर लाए, हैं आठों द्रव्यों की॥टेक॥
 स्वाध्याय परमतप द्वारा, विषयाशा नशती है।
 हम पुष्पों को ले आए, पुष्पांजलि करने को॥हम॥१४॥
 ॐ ह्रीं श्रीषट्खंडागमसिद्धान्तग्रंथेभ्यः कामबाणविध्वंसनाय
 पुष्पं निर्वपामीति स्वाहा।
 हम पूजा करने आए, सैद्धान्तिक ग्रंथों की।
 हम थाल सजाकर लाए, हैं आठों द्रव्यों की॥टेक॥

5

ज्ञानामृत का आस्वादन, ही सच्चा भोजन है।
 नैवेद्य थाल ले आए, श्रुत अर्चन करने को॥हम॥१५॥
 ॐ ह्रीं श्रीषट्खंडागमसिद्धान्तग्रंथेभ्यः क्षुधारोगविनाशनाय
 नैवेद्यं निर्वपामीति स्वाहा।
 हम पूजा करने आए, सैद्धान्तिक ग्रंथों की।
 हम थाल सजाकर लाए, हैं आठों द्रव्यों की॥टेक॥
 सम्यग्दर्शन का दीपक, मन का मिथ्यात्व भगाता।
 इक दीप जलाकर लाए, श्रुत अर्चन करने को॥हम॥१६॥
 ॐ ह्रीं श्रीषट्खंडागमसिद्धान्तग्रंथेभ्यः मोहांधकारविनाशनाय
 दीपं निर्वपामीति स्वाहा।
 हम पूजा करने आए, सैद्धान्तिक ग्रंथों की।
 हम थाल सजाकर लाए, हैं आठों द्रव्यों की॥टेक॥
 कर्मों की धूप जलाऊँ, निज ध्यान की अग्नि में।
 हम धूप सुगंधित लाए, श्रुत अर्चन करने को॥हम॥१७॥
 ॐ ह्रीं श्रीषट्खंडागमसिद्धान्तग्रंथेभ्यः अष्टकर्मदहनाय
 धूपं निर्वपामीति स्वाहा।
 हम पूजा करने आए, सैद्धान्तिक ग्रंथों की।
 हम थाल सजाकर लाए, हैं आठों द्रव्यों की॥टेक॥

6

फल के स्वादों में फँसकर, नहीं मुक्ति सुफल को पाया।
 अब थाल फलों का लाए, श्रुत पूजन करने को॥हम॥१८॥
 ॐ ह्रीं श्रीषट्खंडागमसिद्धान्तग्रंथेभ्यः मोक्षफलप्राप्तये
 फलं निर्वपामीति स्वाहा।
 हम पूजा करने आए, सैद्धान्तिक ग्रंथों की।
 हम थाल सजाकर लाए, हैं आठों द्रव्यों की॥टेक॥
 कोमल मृदु वस्त्रों द्वारा, निज तन को सदा ढका है।
 अब वस्त्र बनाकर लाए, श्रुत पूजन करने को॥हम॥१९॥
 ॐ ह्रीं श्रीषट्खंडागमसिद्धान्तग्रंथेभ्यो वस्त्रं निर्वपामीति
 स्वाहा।
 हम पूजा करने आए, सैद्धान्तिक ग्रंथों की।
 हम थाल सजाकर लाए, हैं आठों द्रव्यों की॥टेक॥
 जिनवाणी के अध्ययन से, इक दिन अनर्घ्य पद मिलता।
 “चंदना” अर्घ्य ले आए, श्रुत पूजन करने को॥हम॥१०॥
 ॐ ह्रीं श्रीषट्खंडागमसिद्धान्तग्रंथेभ्यः अनर्घ्यपदप्राप्तये
 अर्घ्यं निर्वपामीति स्वाहा।

7

—दोहा—
 षट्खंडागम ग्रंथ के, सम्मुख कर जलधार।
 ज्ञान और चारित्र से, करूँ भवाम्बुधि पार॥१०॥
 शान्तये शांतिधारा।
 विविध पुष्प की वाटिका, से पुष्पों को लाय।
 पुष्पांजलि अर्पण करूँ, श्रुत समुद्र के मांहि॥११॥
 दिव्य पुष्पांजलिः।

अथ प्रत्येक अर्घ्य

—शंभु छंद—

पहला है जीवस्थान खण्ड, छह पुस्तक की टीका इसमें।
 दो सहस तीन सौ पिचहत्तर, सूत्रों का सार भरा इसमें॥
 अनुयोग आठ नव चूलिकाओं, में सत्परूपणा आदि कथन।
 यह ज्ञान मुझे भी मिल जावे, इस हेतु करूँ श्रुत का अर्चन॥१॥
 ॐ ह्रीं अष्टअनुयोगनवचूलिकासमन्वितजीवस्थाननाम-
 प्रथमखण्डजिनागमाय अर्घ्यं निर्वपामीति स्वाहा।
 षट्खण्डागम का दुतिय खण्ड, है क्षुद्रकबंध कहा जाता।
 पन्द्रह सौ चौरानवे सूत्र से, सहित ग्रंथ यह कहलाता॥

8

सप्तम पुस्तक में हैं निबद्ध, यह बंध का प्रकरण बतलाता।
 इस श्रुत का अर्चन करूँ कर्म, ज्ञानावरणी तब नश जाता।।12।
 ॐ ह्रीं कर्मबंधप्रकरणसमन्वितक्षुद्रकबंधनामद्वितीय-
 खण्डजिनागमाय अर्घ्यं निर्वपामीति स्वाहा।
 है तृतीयबंधस्वामित्वविचय, का खण्ड आठवीं पुस्तक में।
 त्रय शतक व चौबिस सूत्रों के, द्वारा सिद्धान्त कथन इसमें।
 जो मन वचन की शुद्धि सहित, इस आगम का अध्ययन करें
 वे कर्मबंध से छुट जाते, हम अर्घ्य चढ़ाकर नमन करें।।13।
 ॐ ह्रीं कर्मबंधादिसिद्धान्तकथनसमन्वितबंधस्वामित्व-
 विचयनामतृतीयखण्डजिनागमाय अर्घ्यं निर्वपामीति स्वाहा।
 वेदनाखण्ड नामक चतुर्थ है, खण्ड चार पुस्तक निबद्ध।
 नौ से बारह तक चारों में, पन्द्रह सौ चौदह सूत्र बद्ध।।
 इन शास्त्रों की पूजन से मन का, कर्म असाता नश जाता।
 गौतमगणधर विरचित मंगल-सूत्रों की है इसमें गाथा।।14।
 ॐ ह्रीं ऋद्ध्यादिवर्णनसमन्वितवेदनाखण्डनामचतुर्थ-
 खण्डजिनागमाय अर्घ्यं निर्वपामीति स्वाहा।
 षट्खण्डागम का पंचम है, वर्गणा खण्ड आचार्य ग्रथित।
 हैं एक सहस तेईस सूत्र, तेरह से सोलह तक पुस्तक।।

9

धरसेनसूरि सम गिरि से गिरती, गंगा मानो प्रगट हुई
 श्री पुष्पदंत अरु भूतबली के, अन्तस्तल से उदित हुई।।15।
 ॐ ह्रीं गणितादिनानाविषयसमन्वितवर्गणाखण्डनाम-
 पंचमखण्डजिनागमाय अर्घ्यं निर्वपामीति स्वाहा।
 षट्खण्डागम के छठे खण्ड में, महाबंध का नाम सुना।
 है महाधवल टीका उस पर, श्रीवीरसेनस्वामी ने रचा।।
 इस तरह बना षट्खण्डागम, महावीर दिव्यध्वनि अंश कहा।
 ये सूत्र ग्रंथ कहलाते हैं, इनकी पूजन से सौख्य महा।।16।
 ॐ ह्रीं महाधवल टीकासमन्वितमहाबंधनामषष्ठखण्ड-
 जिनागमाय अर्घ्यं निर्वपामीति स्वाहा।
 श्री पुष्पदंत अरु भूतबली, गुरु की कृति षट्खण्डागम है।
 नौ हजार सूत्रों से युत, इस युग का यह श्रुत अनुपम है।।
 बानवे सहस श्लोकों प्रमाण, टीका भी इसकी लिखीई।
 श्रीवीरसेन स्वामी कृत धवला, टीका को मैं जजुँ यहीं।।17।
 ॐ ह्रीं धवलामहाधवलाटीकासमन्वित षट्खण्डागम
 जिनागमाय पूर्णार्घ्यं निर्वपामीति स्वाहा।
 श्रीगुणधर भट्टारक विरचित, है कषायप्राभृत ग्रंथकहा।
 जयधवला टीका संयुत सोलह, पुस्तक में उपलब्धहाँ।।

10

है द्वादशांग का पूर्ण सार, इन सब ग्रंथों में भरा हुआ
 इनके अतिरिक्त न सार कोई, अर्चन का मन इसलिए हुआ।।18।
 ॐ ह्रीं जयधवला टीकासमन्वितकषायप्राभृत जिनागमाय
 पूर्णार्घ्यं निर्वपामीति स्वाहा।
 षट्खण्डागम के सूत्रों पर, गणिनी श्री ज्ञानमती जी ने।
 संस्कृत टीका सिद्धान्तसुचिन्तामणि रचकर दी इस युग में।
 श्रीवीरसेन आचार्य सदृश यह, टीका भी निधि इस युग की।
 चिन्तामणि सम फल दात्री उस, टीकायुत ग्रंथ को करूँ नती।।19।
 ॐ ह्रीं सिद्धान्तचिन्तामणिटीकासमन्वितषट्खण्डागम
 जिनागमाय अर्घ्यं निर्वपामीति स्वाहा।
 शांतये शांतिधारा, दिव्य पुष्पांजलिः।
 जाप्य मंत्र - ॐ ह्रीं सिद्धान्तज्ञानप्राप्तये षट्खण्डागम
 जिनागमाय नमः।

जयमाला

शेर छंद -

जैवन्त हो महावीर दिव्यध्वनि जगत में।
 जैवन्त हो गौतम गणीश ज्ञान जगत में।।
 जैवन्त हो उन रचित द्वादशांग जगत में।
 जैवन्त हो उपलब्ध शास्त्र अंश जगत में।।11।

11

गौतम ने अपना ज्ञान फिर लोहार्य को दिया।
 लोहार्य स्वामी से वो जम्बूस्वामी ने लिया।।
 क्रमबद्ध ये त्रय केवली निर्वाण को गये।
 फिर पाँच मुनी चौदह पूर्व धारी हो गये।।2।।
 नंतर विशाखाचार्य आदि ग्यारह मुनि हुए।
 एकादशांग पूर्व दश के पूर्ण ज्ञानी थे।।
 अरु शेष चार पूर्व का इक देश ज्ञान पा।
 परिपाटी क्रम से उसको जगत में भी दिया था।।3।।
 नक्षत्राचार्य आदि पाँच मुनियों ने क्रम से।
 पाया था वही ज्ञान एक देश अंश में।।
 नंतर सुभद्र आदि चार मुनियों ने पाया।
 इक अंग ज्ञान देश अंश ज्ञान भी पाया।।4।।
 यह ज्ञान पुनः क्रम से श्रीधरसेन को मिला।
 अतएव वर्तमान में श्रुत का कमल खिला।।
 इस श्रुत की कहानी सुन रोमांच होता है।
 शिष्यों के समर्पण का परिज्ञान होता है।।5।।

12

निज आयु अल्प जान दो मुनियों को बुलाया।
निज ज्ञान उन्हें सौंप मन में हर्ष समाया।।
मुनिराज नर वाहन तथा सुबुद्धि ने सोचा।
गुरु ज्ञानवाटिका की मैं समृद्धि करूँगा।।6।।

तब संघ चतुर्विध ने श्रुत की अर्चना कर ली।
देवों ने भी आकर गुरु की वंदना कर ली।।
मुनिवर सुबुद्धि जी की दंतपंक्ति बनाई।
कह पुष्पदंत उनकी महापूजा रचाई।।7।।

गुजरात अंकलेश्वर में चौमासा रचाया।
फिर ज्ञान को लिपिबद्ध करना मन में था आया।
मुनिवर सुबुद्धि जी ने सत्प्ररूपणा रची।
मुनिराज नरवाहन के पास उसे भेज दी।।8।।

आगे उन्होंने द्रव्यप्रमाणानुगम आदी।
षट्खण्डों में छह सहस्र सूत्रों की भी रचना की।
फिर ज्येष्ठ शुक्ल पंचमी की तिथि आ गई।
आगम की रचना पूर्ण कर संतुष्टि छा गई।।9।।

13

मुनिराज नरवाहन को पूजा भूत सुरों ने।
बलिविधि के साथ भूतबली कहा उन्होंने।।
वे इस प्रकार पुष्पदंत भूतबलि बने।
षट्खंड जिनागम को जीत चक्रपति बने।।10।।

सिद्धांतचक्रवर्ती थे धरसेन जी सचमुच।
श्री पुष्पदंत भूतबली में भी थे ये गुण।।
पश्चात्वर्ति मुनि भी उनके अंशरूप हैं।
जिनको मिला सिद्धान्त ज्ञान साररूप है।।11।।

त्रयखण्ड पे परिकर्म टीका कुन्दकुन्द की।
थी पद्धति द्वितीय टीका शामकुण्ड की।।
श्रीतुम्बुलूर सूरि ने टीका की पंचिका।
स्वामी समन्तभद्र ने चौथी रची टीका।।12।।

श्री बप्पदेव गुरु ने लिखी व्याख्याप्रज्ञप्ती।
धवलादि टीकाओं के कर्ता वीरसेन जी।।
इन छह में मात्र धवला उपलब्ध आज है।
पाँचों ही शेष टीका के नाम मात्र हैं।।13।।

14

सदि बीसवीं में भी मिले सिद्धान्त ग्रंथ ये।
चारित्रचक्रवर्ति शांतिसिंधु कृपा से।।
इन सबको ताप्रपत्र पे उत्कीर्ण कराया।
विद्वानों से टीकाओं का अनुवाद कराया।।14।।

संस्कृत तथा प्राकृत में मिश्र है धवल टीका।
अतएव मणिप्रवालन्याय युक्त है टीका।।
इसका ही ले आधार ज्ञानमती मात ने।
टीका रची सिद्धान्तचिन्तामणि नाम से।।15।।

इन सबकी टीकाओं को बार-बार मैं नमूँ।
षट्खण्ड जिनागम में मूलग्रंथ को प्रणमूँ।।
मुझको भी इन्हें पढ़ने की शक्ति प्राप्त हो।
माता सरस्वती मुझे तव भक्ति प्राप्त हो।।16।।

षट्खण्ड धरा जीत चक्रवर्ति ज्यों बनें।
षट्खंडजिनागम को भी त्यों ही जो पढ़ें।।
सिद्धान्तचक्रवर्ति वे हों 'चन्दनामती'।
पूर्णाघ्य चढ़ाऊँ करूँ मैं वंदना-भक्ती।।17।।

15

—दोहा—

षट्खण्डागम ग्रंथ को, वंदन बारम्बार।
अर्घ्य समर्पण कर लहूँ, जिनवाणी का सार।।18।।
ॐ ह्रीं षट्खण्डागमसिद्धान्तग्रंथेभ्यो जयमाला पूर्णाघ्यं
निर्वपामीति स्वाहा।

शांतये शांतिधारा, दिव्य पुष्पांजलिः।

—सोरठा—

जो पूजें चितलाय, षट्खंडागम शास्त्र को।
निज अज्ञान नशाय, वे पावें श्रुतसार को।।

इत्याशीर्वादः, पुष्पांजलिः



16

श्री षट्खण्डागम ग्रंथराज की मंगल आरती

रचयित्री-ब्र. कु. सारिका जैन (संघस्थ)

तर्ज -चाँद मेरे आ जा रे.....

आज हम आरति करते हैं-2

षट्खण्डागम ग्रंथराज की आरति करते हैं।।

महावीर प्रभू के शासन का ग्रंथ प्रथम कहलाया।

उनकी वाणी सुन गौतम गणधर ने सबको बताया।।

आज हम आरति करते हैं-2

वीरप्रभू के परम शिष्य की आरति करते हैं।।।।

क्रम परम्परा से यह श्रुत, धरसेनाचार्य ने पाया।

निज आयु अल्प समझी तब, दो शिष्यों को बुलवाया।।

आज हम आरति करते हैं-2

श्री धरसेनाचार्य प्रवर की, आरति करते हैं।।2।।

17

मुनि नरवाहन व सुबुद्धी, ने गुरु का मन जीता था।
देवों ने आ पूजा कर, उन नामकरण भी किया था।।

आज हम आरति करते हैं-2

पुष्पदंत अरु भूतबली की, आरति करते हैं।।3।।

श्री वीरसेन सूरी ने, इस ग्रंथराज के ऊपर।

धवला टीका रच करके, उपकार कर दिया जग पर।।

आज हम आरति करते हैं-2

वीरसेन आचार्य प्रवर की, आरति करते हैं।।4।।

गणिनी माँ ज्ञानमती ने, इस ग्रंथ की संस्कृत टीका।

लिखकर सिद्धान्तसुचिन्तामणि नाम दिया है उसका।।

आज हम आरति करते हैं-2

श्री सिद्धान्तसुचिन्तामणि की, आरति करते हैं।।5।।

चन्दनामती माताजी, माँ ज्ञानमती की शिष्या।

हिन्दी अनुवाद किया है, इस चिन्तामणि टीका का।।

आज हम आरति करते हैं-2

सरल-सरस टीका की "सारिका" आरति करते हैं।।6।।

18

षट्खण्डागम स्तुति

वन्दन शत शत बार है,

षट्खण्डागम ग्रंथराज को, वन्दन शत शत बार है।

श्री सिद्धान्तसुचिन्तामणि टीका जिसमें साकार है।।

वीर प्रभू के शासन का, सबसे पहला यह ग्रंथ है।

लिखने वाले पुष्पदंत अरु, भूतबली निर्ग्रन्थ है।

श्री धरसेनाचार्य से जिनको, मिला ज्ञान भण्डार है।

षट्खण्डागम ग्रंथराज को, वंदन बारम्बार है।।1।।

वीरसेन सूरी ने इस पर, धवला टीका रच डाली।

प्राकृत संस्कृत के वचनों में, मोतीमाल बना डाली।।

गूढ़ रहस्यों सहित ग्रंथ वह, विद्वत्मणि सरताज है।

षट्खण्डागम ग्रंथराज को, वन्दन बारम्बार है।।2।।

गणिनी माता ज्ञानमती ने, नव इतिहास बनाया है।

संस्कृत टीका सरल रची, सिद्धान्तसार समझाया है।।

19

चिन्तामणि सम चिन्तित फल, देने में जो साकार है।

षट्खण्डागम ग्रंथराज को, वन्दन बारम्बार है।।3।।

श्री धरसेन व पुष्पदंत, आचार्य भूतबलि को वंदन।

वीरसेन गुरु को वंदूँ और, गणिनी ज्ञानमती को नमन।

इनसे ही "चन्दनामती" यह मिला जिनागम सार है।

षट्खण्डागम ग्रंथराज को, वन्दन बारम्बार है।।4।।



20